



SANTA LUČIJA

## **MINUTI – IS-SITT KUNSILL**

### **LAQGHA NUMRU 06-12**

Illum it-Tnejn, 24 ta' Settembru 2012

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejget il-Ġirasol, Santa Luċija f' 12.00p.m.

### **PREŻENTI**

Is-Sindku Frederick Cutajar, il-Viċi Sindku Terrance Ellul u l-Kunsilliera: Joe Bonello, Caroline Galea u Victor Camilleri.

### **ASSENTI**

Ħadd

### **TALBA**

Is-Sindku qal it-talba.

### **1. MINUTI**

Il-Minuti tal-Laqqgħa numru 05-02 li saret nhar it-Tnejn, 20 ta' Awissu 2012 ġew moqrija u approvati.

## **1.1 Mill-Minuti**

### **1.1.1 Resurfacing ta' Toroq**

Il-Kunsillier Joe Bonello staqsa jekk kienx hemm xi progress fix-xogħolijiet fuq it-toroq. Is-Sindku qal li fir-rigward ta' Triq Ġuljeta Lopez, il-kuntrattur għaddej bil-preparamenti tal-permessi neċessarji. Fir-rigward ta' Triq il-Ġnien huwa qal li l-periti hejjew *survey* tal-livelli eżistenti tat-triq.

## **2. KORRISPONDENZA**

### **2.1 Listi**

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-20 ta' Awissu 2012 u l-24 ta' Settembru 2012 ġew ipprezentati fil-laqgħa.

Kopja taż-żewġ listi ntbagħtu lil Kunsilliera kollha.

### **2.2 Korrispondenza miġjuba għall-attenzjoni tal-Kunsill**

#### **2.2.1 Ittri mibgħuta mill-Kunsill:**

- 0987/12/O – Chairman – Malta Resource Authority
- 1038/12/O – Gafa Saveways Ltd. – *Letter of Acceptance*
- 1039/12/O – Sidien tal-Ħwienet fi Triq Ineż Soler – Rimi ta' kaxxi tal-kartun
- 1061/12/O – Ms Mc Namara – ittra ta' awguri u apprezzament
- 1065/12/O – Frank Borda Ltd. – *Letter of Acceptance*

#### **2.2.2 Ittri li rċieva l-Kunsill:**

- 1052/12/I – Father Joseph Pace – Ordinazzjoni ta' Djaknu
- 1055/12/I – Lara Vassallo – *Educational & Thinking Skills for Children*
- 1058/12/I – Jim Wightman – *Car Free Day*
- 1074/12/I – Dipartiment għall-Gvern Lokali – *Memo 35/2012*

### **2.3 *Rapporti u Dokumenti oħra ppreżentati lil Kunsill:***

- SLLC *Memo* 16/2012 - Kwotazzjoni: SLLC Q(57/12/07) - *Supply and Installation of Photovoltaic Cells*
- SLLC *Memo* 17/2012 - Proġett ta' rinovazzjoni ta' Ġnien is-Serenita' – *Mepa fees*

## **3. PUNTI MQAJMA**

- 3.1** B'referenza għall-korrispondenza bin-numru 1052/12/I is-Sindku tkellem dwar żgħażuġ minn Santa Luċija li kien ser jiġi ordnat Djaknu. Huwa qal li dan huwa l-ewwel żgħażuġ minn din il-lokalita' li ser jiġi ordnat Djaknu u li kien iħossu onorat li ġie mistieden ikun parrinu tiegħu. Is-Sindku kompli jgħid li tajjeb wieħed jinnota wkoll it-tajjeb li nsiebu fiż-żgħażaġ tagħna u mhux insemmu biss il-ħażin. Il-Kunsill qabel li f'Santa Luċija hawn ħafna żgħażaġ tajbin u jagħtu eżempju tajjeb lil ħaddieħor.
- 3.2** B'referenza għall-korrispondenza bin-numru 1055/12/I il-Kunsill qabel li tingib aktar informazzjoni dwar proposta li qed tagħmel għalliema li qed toffri li tagħmel korsijiet edukattivi għat-tfal. Il-Kunsill qabel li jekk il-Kunsill jaqbel ma' din il-proposta għandu jinħareġ avviż ta' nteress u jekk ikun hemm *feedback* tajjeb għandu jisponsorja dawn il-korsijiet.
- 3.3** B'referenza għall-korrispondenza bin-numru 1058/12/I il-Kunsill qabel li jiddiskuti din il-korrispondenza fil-laqgħa li jmiss.
- 3.4** B'referenza għall-korrispondenza bin-numru 1074/12/I il-Kunsill iddiskuta *Memo* 35/2012 li titratta dwar skema ta' impjeg inklussiv fil-komunita'. Il-Kunsill qabel li jaddotta din l-iskema għal żagħżuġ minn Santa Luċija li diġa jagħti servizz lil Kunsill. Is-Segretarja Eżekuttiva ġiet inkarigata tkellem lil ETC dwar din il-proposta.

## **4. KOMUNIKAZZJONIJIET**

### **4.1 *Applikazzjoni għall-fondi taħt ERDF għal proġett ta' Ċentru Ċiviku***

Is-Sindku nforma l-Kunsill dwar l-aħħar żviluppi fir-rigward ta' l-applikazzjoni hawn fuq imsemmija. Huwa qal li issa din is-sejha hija miftuħa u Heritage Enterprise qed jgħinu lil Kunsill fil-preparazzjoni ta' l-applikazzjoni għall-fondi li tagħlaq f' nofs inhar tat-Tnejn, 29 ta' Ottubru 2012. Is-Sindku kompli jgħid li bħalissa l-Kunsill qed jikkonċentra fuq il-permess tal-Mepa tal-proġett ta' Ċentru Ċiviku u fuq il-ko-finanzjament ta' dan il-proġett.

### **4.2 *Skema Addotta Nannu***

Il-Kunsill iddiskuta *draft* ta' rapport li ġie ppreparat mis-Segretarju Eżekuttiv dwar din l-iskema u l-formoli ta' applikazzjonijiet li permezz tagħhom wieħed ikun jista' jipparteċipa. Saru xi emendi u r-rapport ġie approvat kif emendat. Il-Kunsill qabel li jintroduċi din l-inizjattiva mar-residenti permezz ta' *mail shot* li għandha tintbagħt f'kull residenza fil-lokalita'.

### **4.3 *Attivitajiet tal-Milied***

Il-Kunsill iddiskuta l-attivitajiet li jistgħu jittellgħu waqt il-ġranet ta' festi tal-Milied u l-ewwel tas-sena. Ġew approvati diversi inizjattivi fosthom dawn li ġejjin:

- jinxtegħlu l-pjazez u x-*shopping centres* b'dawl dekorattiv
- fit-13 ta' Diċembru 2012 isir pellegrinaġġ mill-Kappella ta' Santa Luċija sal-Knisja Parrokkjali San Piju X. Din l-attivitajiet għandha tiġi kkordinata mal-Kappellan
- tittella' attivitajiet soċjali għall-anzjani
- jingiebu baned Maltin biex idoqqu *Christmas Carols* fit-toroq ta' Santa Luċija.

### **4.4 *Servizz ta' ġbir ta' skart***

Il-Kunsill iddiskuta l-andament tas-servizz ta' ġbir ta' skart f'Santa Luċija. Ġew identifikati l-problemi marbuta ma' dan is-servizz u saru diversi proposti kif dawn jistgħu jiġu ndirizzati. Fost oħrajn issemmiet il-possibilita' li jerġgħu jiġu ntrodotti *bins on wheels* f'dawk l-*areas* li jitqiesu bħala *hot spots*. Dawn il-*bins* ikunu jistgħu jintużaw biss minn residenti li jgħixu fl-appartamenti. Suġġeriment ieħor kien li jinxtaw *bins* żgħar għar-residenti li joqgħodu fid-djar peress li l-boroż suwed faċilment jitqattgħu mill-klieb, qtates u anki ġrieden. Il-Kunsill qabel li jistudja sew is-sitwazzjoni qabel jasal għal konklużjonijiet.

Intant il-Viċi Sindku ppropona li l-kaxxa l-ħadra li hemm fi Triq il-Lellux tersaq ftit.

#### **4.5 Servizz tal-knis ta' toroq**

Il-Kunsill iddiskuta wkoll is-servizz tal-knis ta' toroq. Ġie nnutat li qed ikun hemm xi nuqqasijiet fis-servizz li qed jingħata u li l-kennies mhux dejjem qed iżomm ma' l-iskeda ta' xogħol li hemm fil-kuntratt. Saret referenza għall-*paper bins* u l-fatt li dawn mhux qed ikollhom boroż suwed fihom. Ġie nnutat ukoll li hemm bżonn li jitwaħħlu aktar *paper bins* speċjalment fl-*area* tal-Klabb tal-*Football*. Filfatt il-Kunsill qabel li jsir eżerċizzju biex jiġu identifikati l-*areas* fejn hemm bżonn ta' aktar *bins* ħalli jkun jista' jtaffi l-problema ta' *containers* ta' l-ikel li jintremew barra.

#### **4.6 Xiri ta' photocopier għal-librerija pubblika**

Is-Segretarju Eżekuttiv resqet għall-approvazzjoni tal-Kunsill kwotazzjoni għal xiri ta' *photocopier* għal-librerija pubblika. Hija qalet li l-kwotazzjoni kienet għas-somma ta' €499 li kienet l-orħos fost il-kwotazzjonijiet li ngabru u li ġew wkoll ipprezentati waqt din il-laqqgħa. Is-Segretarju Eżekuttiv qalet ukoll li parti minn din l-ispiza ser tiġi rkuprata taħt l-iskema ta' għajjnuna finanzjarja għal-libreriji pubbliċi.

#### **4.7 Attivita' mill-Aġenzija Appoġġ fi Ġnien is-Serenita'**

Is-Sindku nforma l-Kunsill li l-Aġenzija Appoġġ kienet ser ittella' attivita' fi Ġnien is-Serenita' bejn is-7 u l-14 ta' Ottubru 2012. Huwa qal li din l-attivita' bl-isem ta' "It-Tieg ta' Mickey u Minnie" ser tkun miftuħa għal pubbliku u ser issir b'risq Puttinu Cares.

## 5. AFFARIJET FINANZJARJI

### 5.1 *Hlas ta' pagamenti*

Approvazzjoni għall-ħlas ta' kontijiet permezz ta' ċekkijiet minn numru BOV4204 sa numru BOV4222 kif illistjati fl-iskeda tal-pagamenti għal-perjodu bejn l-20 ta' Awissu 2012 sat-18 ta' Settembru 2012.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 05-12.

### 5.2 *Approvazzjoni għall-ħlas tas-Salarji*

Salarji għax-xahar ta' Awissu 2012                      Ammont Gross                      €4964.17

### 5.3 *Approvazzjoni għall-ħlas ta' Kontijiet dwar Xogħolijiet bil-Kuntratt:*

<b>Kuntrattur</b>	<b>Kuntratt</b>	<b>Kont</b>	<b>€</b>
Ronald Bezzina	RC(57/10/01)	<i>Extra Serv.</i>	100.00
Ronald Bezzina	RC(57/10/01)	Serv. Lulju 12	2,864.25
Ronald Bezzina	RC(57/10/01)	Serv. Awissu 12	2,878.50
Vodafone Malta Ltd.	312952	Serv. Sett.12	73.71
Owen Borg	SS(57/12/01)	Serv. Awissu 12	1025.20
ELC Ltd.	PKG57	Serv. Awissu 12	2061.50
Salvu Mifsud	(PCA)57/11/06)	Serv. Awissu 12	437.87
Salvu Mifsud	(PCA)57/11/06)	Serv. Settembru12	437.87

## 6. QUARTERLY REPORTS GĦALL-PERJODU:

**Jannar 2012 – Marzu 2012**

**April 2012 – Ġunju 2012**

Is-Segretarju Eżekuttiv introduċiet lis-Sinjura Josianne Debono bħala r-rappreżentant ta' D-Consulta li huma l-accountants il-ġodda tal-Kunsill. Hija qalet li tnejn ir-rapporti finanzjarji għal perjodi hawn fuq imsemmija u ser jiġu ppreżentati waqt din il-laqqgħa. Hija spjegat li l-format tat-*template* li ntużat hija waħda ġdida li ħarġet mid-Dipartiment għall-Gvern lokali.

Is-Sinjura Debono tat rendikont tad-dħul finanzjarju u l-infiq li sar fil-perjodu hawn fuq imsemmi. Hija qalet ukoll li bħalissa qed isir eżerċizzju fejn qed jiġi *updated* il-*fixed asset register* tal-Kunsill.

## 7. KUNTRATT (RM/PF) *Road Maintenance Works*

Is-Sindku rrefera għall-kuntratt hawn fuq imsemmi u qal li l-periti tal-Kunsill kellhom laqqgħa maż-żewġ kuntratturi li tefgħu offerta għal din is-sejħa. Huwa qal li l-periti talbu xi nformazzjoni lil kuntatturi biex ikunu jistgħu jhejju *adjudication report* dwar din is-sejħa. Huwa qal li dan ir-rapport irid ikun lest sal-laqqgħa tal-Kunsill li jmiss ħalli jitlaqqa' l-Adjudication Committee u jkun jista' jieħu d-deċiżjoni finali.

## 8. KWOTAZZJONIJIET

### 8.1 *Q(57/12/08) - Supply and Installation of Internal and External Doors for Public Convenience*

Il-Kunsill iddiskuta s-sejħa hawn fuq imsemmija li kienet tagħlaq fis-16 ta' Awissu 2012 u ġie nnutat li kien hemm offerta waħda li kienet maqsuma f'żewġ *options* kif ġej:

Kuntrattur	Ammont (€)	Rimarki
Raymond Cuschieri	5,405.00	<i>Option 1</i>
	4,915.00	<i>Option 2</i>

Il-Kunsill qabel li dawn l-offerti kienu għoljin ħafna u huma 'l fuq mill-*budget* li għandu l-Kunsill għal dan ix-xogħol. Ġiet nnutat ukoll li dawn l-ammonti jaqbu massimu ta' €4,658.75. Is-Sindku nforma lil Kunsill li hu kien talab kwotazzjoni biex jitrangaw il-bibien preżenti li kienu saru mill-kuntrattur preċedenti li kien twaqqaf mill-Kunsill minħabba li x-xogħol ma kienx approvat mill-periti tal-Kunsill.

Huwa qal li din il-kwotazzjoni tammonta għal €600. Huwa ppropona li l-Kunsill jirringa l-bibien eżistenti u jnaqqas din l-ispiza mill-kont tal-kuntrattur ħalli ma jkunx hemm aktar dewmien.

## 8.2 Q(57/12/09) – Insurance Services

Il-Kunsill iddiskuta s-sejħa hawn fuq imsemmija li kienet għalqet propju llum it-Tnejn, 24 ta' Settembru 2012 f'nofsinhar. Għal din is-sejħa ntefgħu dawn l-offerti kif ġej:

<b>Kumpanja</b>	<b>Ammont (€)</b>
MIB Ltd.	1,669.55
All Care Insurance Brokers	1,347.13
KDM Insurance Brokers	1,542.12
Island Insurance Brokers	1,298.60
MelitaUnipol Insurance Brokers	1,542.12

Is-Sindku talab lis-Segretarju Eżekuttiv biex tfejji *adjudication report* li għandu jintbagħt għall-attenzjoni u approvazzjoni tal-Kunsillieri.

## 9. XOGĦOLIJIET

### 9.1 Xogħol ta' Patching

Is-Sindku nforma l-Kunsill li Asfaltar Ltd. kienu lestew ix-xogħol ta' *patching* fi Triq il-Fortizza.

### 9.2 Q(57/12/07) - Supply and Installation of Photovoltaic Cells

Is-Sindku nforma l-Kunsill li kienet saret laqgħa ma' rappreżentant ta' Frank Borda Ltd. dwar l-offerta hawn fuq imsemmija. Huwa qal li din kienet laqgħa fejn l-inġinier ta' din il-kumpanija ta spjegazzjoni teknika dwar il-prodotti li ġew ikkwotati f'din l-offerta. Huwa qal li l-informazzjoni li ngħatat kienet sodisfaċenti u nħarġet il-*letter of acceptance*.



## **10. TMIEM/AĠĠORNAMENT**

Il-Laqgħa ntemmet fit-3.00p.m.

Il-Kunsill jerga' jiltaqa' nhar it-Tnejn, 8 ta' Ottubru 2012 fit-3.30 p.m.

**Caroline Silvio  
Segretarju Eżekuttiv**

**Approvati Illum it-Tnejn, 8 ta' Ottubru 2012**

**Frederick Cutajar  
Sindku**